



**പതിനാലാം കേരള നിയമസഭ
(FOURTEENTH KERALA LEGISLATIVE ASSEMBLY)**

**സബ്ജക്ട് കമ്മിറ്റി XIII
(SUBJECT COMMITTEE XIII)**

**സാമൂഹ്യസേവനം
(SOCIAL SERVICES)**

**ധനാഭ്യർത്ഥനകളുടെ പരിശോധന സംബന്ധിച്ച
നാലാമത് റിപ്പോർട്ട്
(2019-2020)**

**FOURTH REPORT ON THE SCRUTINY OF DEMANDS
FOR GRANTS (2019-2020)**

**2019 മേയ് 28-ാം തീയതി സമർപ്പിച്ചത്
(Presented on 28th May, 2019)**

**കേരള നിയമസഭാ സെക്രട്ടേറിയറ്റ്
തിരുവനന്തപുരം
2019**

**SECRETARIAT OF THE KERALA LEGISLATURE
THIRUVANANTHAPURAM
2019**

പതിനാലാം കേരള നിയമസഭ
(FOURTEENTH KERALA LEGISLATIVE ASSEMBLY)

സബ്ജക്ട് കമ്മിറ്റി XIII
(SUBJECT COMMITTEE XIII)

സാമൂഹ്യസേവനം
(SOCIAL SERVICES)

ധനാഭ്യർത്ഥനകളുടെ പരിശോധന സംബന്ധിച്ച
നാലാമത് റിപ്പോർട്ട്
(2019-2020)

FOURTH REPORT ON THE SCRUTINY OF
DEMANDS FOR GRANTS
(2019-2020)

ഉള്ളടക്കം

	പേജ്
സമിതിയുടെ ഘടന ..	v
അവതാരിക ..	vii
റിപ്പോർട്ട് ..	1

സബ്ജക്ട് കമ്മിറ്റി XIII
(സാമൂഹ്യസേവനം)
(2019-2021)

ഘടന

ചെയർമാൻ :

ശ്രീ. എ. കെ. ബാലൻ,
പട്ടികജാതി പട്ടികവർഗ്ഗ പിന്നാക്ക സമുദായക്ഷേമവും നിയമവും
സാംസ്കാരികവും പാർലമെന്ററികാര്യവും വകുപ്പുമന്ത്രി

എക്സ് - ഒഫീഷ്യോ അംഗം:

ശ്രീമതി കെ.കെ. ശൈലജ ടീച്ചർ,
ആരോഗ്യവും സാമൂഹ്യനീതിയും വനിതാ ശിശുവികസനവും വകുപ്പുമന്ത്രി

അംഗങ്ങൾ :

പ്രൊഫ. ആബിദ് ഹുസൈൻ തങ്ങൾ

ശ്രീ. അൻവർ സാദത്ത്

ശ്രീമതി സി.കെ. ആശ

ശ്രീ. ഐ. സി. ബാലകൃഷ്ണൻ

ശ്രീ. ഒ. ആർ. കേള

ശ്രീ. എം. മുഹമ്മദ്

ശ്രീ. യു. ആർ. പ്രദീപ്

ശ്രീ. സി.കെ. ശശീന്ദ്രൻ.

നിയമസഭാ സെക്രട്ടേറിയറ്റ്:

ശ്രീ. വി. കെ. ബാബുപ്രകാശ്, സെക്രട്ടറി

ശ്രീ. മാത്യുക്കുട്ടി.ജി., ജോയിന്റ് സെക്രട്ടറി

ശ്രീ. സഖറിയ. പി. സാമുവൽ, ഡെപ്യൂട്ടി സെക്രട്ടറി

ശ്രീ. വി. ജി. റിജു, അണ്ടർ സെക്രട്ടറി.

അവതാരിക

2019-20 സാമ്പത്തിക വർഷത്തെ ബഡ്ജറ്റിൽ, സാമൂഹ്യ സേവനം സംബന്ധിച്ച സബ്ജക്ട് കമ്മിറ്റി XIII-ന്റെ പരിധിയിൽവരുന്ന ധനാഭ്യർത്ഥനകളുടെ പരിശോധന സംബന്ധിച്ച നാലാമത് റിപ്പോർട്ട് സമിതിയുടെ ചെയർമാനായ ഞാൻ സമർപ്പിക്കുന്നു.

2019 ഫെബ്രുവരി 27, മാർച്ച് 11 എന്നീ തീയതികളിൽ സമിതി യോഗം ചേർന്ന് കേരള നിയമസഭയുടെ നടപടിക്രമവും കാര്യനിർവ്വഹണവും സംബന്ധിച്ച ചട്ടങ്ങളിലും മാർഗ്ഗനിർദ്ദേശരേഖകളിലും വ്യവസ്ഥ ചെയ്തിട്ടുള്ള പ്രകാരം താഴെപ്പറയുന്ന ധനാഭ്യർത്ഥനകളിൽ ഉൾക്കൊള്ളുന്ന വിവിധ ചെലവിനങ്ങൾ പരിശോധിച്ച്

ധനാഭ്യർത്ഥന നമ്പർ XXV—പട്ടികജാതി/പട്ടികവർഗ്ഗ/മറ്റുപിന്നാക്കം/ന്യൂനപക്ഷ വിഭാഗങ്ങൾ എന്നിവരുടെ ക്ഷേമം

ധനാഭ്യർത്ഥന നമ്പർ XLVI —സാമൂഹ്യസുരക്ഷിതത്വവും ക്ഷേമവും

ബന്ധപ്പെട്ട വകുപ്പുകളിൽനിന്നും ലഭിച്ച കുറിപ്പുകൾ സമിതി യോഗത്തിൽ പരിഗണിക്കുകയും ആവശ്യമായ ഘട്ടങ്ങളിൽ സന്നിഹിതരായിരുന്ന ഉദ്യോഗസ്ഥരിൽ നിന്നും അധികവിവരങ്ങൾ ആരായുകയും ചെയ്തിരുന്നു.

ഭരണഘടനാപരമായ സാമ്പത്തിക പരിമിതികൾക്ക് വിധേയമായി സമിതി അതിന്റെ നിർദ്ദേശങ്ങൾക്കും ശുപാർശകൾക്കും രൂപം നൽകുകയും അവ ഈ റിപ്പോർട്ടിൽ ഉൾപ്പെടുത്തുകയും ചെയ്തിരിക്കുന്നു.

2019 മാർച്ച് 20-ാം തീയതി ചേർന്ന യോഗത്തിൽ സമിതി ഈ റിപ്പോർട്ട് അംഗീകരിച്ചു.

തിരുവനന്തപുരം,
2019 മാർച്ച് 20.

എ. കെ. ബാലൻ,
ചെയർമാൻ,
സബ്ജക്ട് കമ്മിറ്റി XIII.

റിപ്പോർട്ട്

**ധനാഭ്യർത്ഥന നമ്പർ XXV—പട്ടികജാതി/പട്ടികവർഗ്ഗ/മറ്റു പിന്നാക്ക/
ന്യൂനപക്ഷ വിഭാഗങ്ങൾ എന്നിവരുടെ
ക്ഷേമം**

വോട്ട് ചെയ്തത് : 3266.5655 കോടി രൂപ
ചാർജ്ജ് ചെയ്തത് : ഇല്ല

പട്ടികജാതി വികസന വകുപ്പ്

2225-01-277-99-12—മെട്രിക് ലേഖനം മുൻപുള്ള പഠനങ്ങൾ സ്റ്റോളർഷിപ്പും സ്റ്റൈപ്പന്റും
സ്റ്റോളർഷിപ്പുകളും-സ്റ്റൈപ്പന്റുകളും

ബഡ്ജറ്റ് വിഹിതം : 33 കോടി രൂപ (നോൺ പ്ലാൻ)

1. പ്രീ മെട്രിക് പഠനങ്ങൾക്കായി പട്ടികജാതി പട്ടികവർഗ്ഗ വിദ്യാർത്ഥികൾക്ക് നൽകി വരുന്ന ലംപ്സംഗ്രാന്റ് 2019-20 സാമ്പത്തിക വർഷം 25% വർദ്ധിപ്പിച്ചിട്ടുള്ള സാഹചര്യത്തിൽ വർദ്ധിപ്പിച്ച നിരക്കിലുള്ള തുക നൽകുന്നതിന് നിലവിൽ വകയിരുത്തിയിട്ടുള്ള വിഹിതം അപര്യാപ്തമായതിനാൽ ഈ ശീർഷകത്തിൽ 8 കോടി രൂപ അധികമായി ധനപുനർവിനിയോഗം വഴിയോ ഉപധനാഭ്യർത്ഥന വഴിയോ വകയിരുത്തണമെന്ന് സമിതി ശുപാർശ ചെയ്യുന്നു.

2225-01-277-53 — പോസ്റ്റ് മെട്രിക് സ്റ്റുഡൻസിനുള്ള അധിക സംസ്ഥാന സഹായം

ബഡ്ജറ്റ് വിഹിതം : 51.71 കോടി രൂപ (പ്ലാൻ)

2. കേന്ദ്ര സർക്കാരിൽ നിന്ന് സ്റ്റോളർഷിപ്പുകൾ ഒന്നാം തരണ ലഭ്യമാകാത്ത പോസ്റ്റ് മെട്രിക് വിദ്യാർത്ഥികൾക്ക് സംസ്ഥാന ധനസഹായം നൽകുന്നതിനും കേന്ദ്ര സഹായം ലഭിക്കുന്നവർക്ക് ആയത് സംസ്ഥാന സഹായത്തിന്റെ നിരക്കിൽ ലഭ്യമാക്കുന്നതിനും ആവശ്യമായ അധികതുക അനുവദിക്കുന്നതിന് പ്രസ്തുത ശീർഷകത്തിൽ 125 കോടി രൂപ ആവശ്യപ്പെട്ടിരുന്നുവെങ്കിലും 51.71 കോടി രൂപ മാത്രമേ ബഡ്ജറ്റിൽ വകയിരുത്തിയിട്ടുള്ളൂവെന്നും പ്രസ്തുത തുക വളരെ അപര്യാപ്തമാണെന്നും സമിതി മനസ്സിലാക്കുന്നു. ആയതിനാൽ പ്രസ്തുത ശീർഷകത്തിൽ 73.29 കോടി രൂപ ധനപുനർവിനിയോഗം വഴിയോ ഉപധനാഭ്യർത്ഥന വഴിയോ വകയിരുത്തണമെന്ന് സമിതി ശുപാർശ ചെയ്യുന്നു.

2225-01-800-57 — പട്ടികജാതിക്കാർക്ക് വേണ്ടിയുള്ള പൊതു ശേഖര ഫണ്ട് (ക്രിട്ടിക്കൽ ഗ്യാപ് ഫിളിംഗ് സ്കീം)

ബഡ്ജറ്റ് വിഹിതം : 100 കോടി രൂപ (പ്ലാൻ)

3. 2018-19 സാമ്പത്തിക വർഷം ടി ശീർഷകത്തിൽ 100 കോടി രൂപ വകയിരുത്തിയിരുന്നവെങ്കിലും പ്ലാൻ കട്ടിന്റെ ഭാഗമായി 62.92 കോടി രൂപയായി കുറവ് ചെയ്തിരുന്നു. ഈ സ്കീമിൽ വകയിരുത്തിയിരിക്കുന്ന തുകയുടെ 1/3 ഭാഗം പട്ടികജാതി ജനസംഖ്യയുടെ അടിസ്ഥാനത്തിൽ ജില്ലാ കളക്ടർക്ക് അനുവദിക്കേണ്ട വിഹിതമാണ്. മുൻവർഷങ്ങളിലെ സ്കീം ഓവർ കൂടി തനത് വർഷത്തിൽ നിന്ന് അനുവദിക്കേണ്ടതുണ്ട്. കൂടാതെ പ്രളയംമൂലം ജീവിത മാർഗ്ഗം നഷ്ടപ്പെട്ടവർക്കുള്ള പ്രത്യേക പദ്ധതികൾ, പട്ടികജാതി കോളനികളിലെ പശ്ചാത്തല വികസന പദ്ധതികൾ, കാവുകളുടെ പുനരുദ്ധാരണം, മരണാനന്തര ചടങ്ങുകൾക്കുള്ള ധനസഹായം മുതലായവയും മറ്റ് സ്കീമുകളുടെ ക്രിട്ടിക്കൽ ഗ്യാപ് നികത്തുന്നതിനും വേണ്ടിയുള്ള പദ്ധതിയായതിനാൽ ഈ ശീർഷകത്തിൽ 50 കോടി രൂപ അധികമായി ധനപുനർവിനിയോഗം വഴിയോ ഉപധനാഭ്യർത്ഥന വഴിയോ വകയിരുത്തണമെന്ന് സമിതി ശുപാർശ ചെയ്യുന്നു.

2225-80-800-99-12 — മറ്റ് സമുദായങ്ങളിൽപ്പെട്ട വിദ്യാർത്ഥികൾക്ക് സാമ്പത്തിക സഹായവും ഫീസ് സൗജന്യവും സ്റ്റോളർഷിപ്പുകൾ സ്റ്റോളർഷിപ്പുകളും സ്റ്റൈപ്പന്റുകളും

ബഡ്ജറ്റ് വിഹിതം : 16 കോടി രൂപ (നോൺ പ്ലാൻ)

4. കമ്മാരപിള്ള കമ്മീഷൻ റിപ്പോർട്ട് അനുസരിച്ച് ഇതര വിഭാഗത്തിൽപ്പെട്ട കോളേജ് വിദ്യാർത്ഥികൾക്ക് ഫീസ് സൗജന്യം നൽകുന്നതിനും പോസ്റ്റ് ഗ്രാജുവേറ്റ് പ്രൊഫഷണൽ കോഴ്സുകൾക്ക് പഠിക്കുന്നവർക്ക് ലിംഗ്വം ഗ്രാന്റ്, സ്റ്റൈപ്പൻഡ്, ഫീസ് സൗജന്യം നൽകുന്നതിനുമായി തുക വകയിരുത്തിയിരിക്കുന്ന ഈ ശീർഷകത്തിൽ കുടിശ്ശിക തീർക്കുന്നതിനും നടപ്പ് വർഷത്തെ ആനുകൂല്യം പൂർണ്ണമായി വിതരണം ചെയ്യുന്നതിനും നിലവിലെ ബഡ്ജറ്റ് വിഹിതം അപര്യാപ്തമായതിനാൽ 92.49 കോടി രൂപ ധനപുനർവിനിയോഗം വഴിയോ ഉപധനാഭ്യർത്ഥന വഴിയോ അധികമായി ഈ ശീർഷകത്തിൽ വകയിരുത്തണമെന്ന് സമിതി ശുപാർശ ചെയ്യുന്നു.

4225-01-277-87 — ഭൂമി ഏറ്റെടുക്കൽ കേസുകൾക്ക് നൽകുന്ന നഷ്ടപരിഹാരം

ബഡ്ജറ്റ് വിഹിതം : ഇല്ല

5. പട്ടികജാതി വിഭാഗത്തിൽപ്പെട്ടവരുടെ ഭൂമി ഏറ്റെടുക്കുന്നതിന്റെ ഭാഗമായി നഷ്ടപരിഹാര തുക നൽകുന്നത് പരിഗണിച്ച് ബഡ്ജറ്റിൽ പുതുതായി ഉൾക്കൊള്ളിച്ച ശീർഷകത്തിൽ തുക വകയിരുത്തിയിട്ടില്ല. വികസന പ്രവർത്തനങ്ങളുടെ ഭാഗമായി ഭൂമി ഏറ്റെടുക്കേണ്ടതായി വരുമ്പോൾ നഷ്ടപരിഹാരത്തുക അനുവദിക്കുന്നതിലേക്കായി പ്രസ്തുത ശീർഷകത്തിൽ 10 ലക്ഷം രൂപ ധനപുനർവിനിയോഗം വഴിയോ ഉപധനാഭ്യർത്ഥന വഴിയോ വകയിരുത്തണമെന്ന് സമിതി ശുപാർശ ചെയ്യുന്നു.

പട്ടികവർഗ്ഗ വികസന വകുപ്പ്

2225-02-277-99-12—മെട്രിക്കുലേഷൻ മുഖ്യമന്ത്രിയുടെ പഠനങ്ങൾ-സ്പോർട്ട്സ് കളി മത്സരങ്ങൾ
ബഡ്ജറ്റ് വിഹിതം : 16.50 കോടി രൂപ (നോൺ പ്ലാൻ)

6. 2016-17 സാമ്പത്തിക വർഷം പ്രീമെട്രിക് വിദ്യാർത്ഥികളുടെ വിദ്യാഭ്യാസാനുകൂല്യങ്ങൾ 25% വർദ്ധിപ്പിച്ചതിന് ആനുപാതികമായി ഫണ്ട് അനുവദിച്ചിരുന്നില്ല. വിദ്യാഭ്യാസാനുകൂല്യങ്ങൾ 25% വർദ്ധിപ്പിക്കുന്നതിനായി പരിഗണനയിലുള്ള പ്രൊപ്പോസൽ സർക്കാർ അംഗീകരിക്കുന്ന പക്ഷം പ്രസ്തുത ചെലവുകൾ കൂടി വഹിക്കുന്നതിന് ഈ ശീർഷകത്തിൽ കൂടുതൽ തുക അനുവദിക്കേണ്ടതുണ്ട്. ആയതിനാൽ നിലവിലുള്ള വിഹിതത്തിനുപുറമെ 1 കോടി രൂപ അധികമായി ധനപുനർവിനിയോഗം വഴിയോ ഉപധനാഭ്യർത്ഥന വഴിയോ വകയിരുത്തണമെന്ന് സമിതി ശുപാർശ ചെയ്യുന്നു.

2225-02-277-94-34-3—ഗിരിവർഗ്ഗ ഹോസ്റ്റൽ- മറ്റ് ചെലവുകൾ-മറ്റിനം
ബഡ്ജറ്റ് വിഹിതം : 12.6 കോടി രൂപ (നോൺ പ്ലാൻ)

7. പട്ടികവർഗ്ഗ വികസന വകുപ്പിന്റെ കീഴിൽ സംസ്ഥാനത്ത് 106 പ്രീമെട്രിക് ഹോസ്റ്റലുകളാണ് നിലവിലുള്ളത്. പ്രീമെട്രിക് ഹോസ്റ്റലുകളിലെ അന്തേവാസികളുടെ ദൈനംദിന ആഹാര ചെലവുകൾ, യൂണിഫോം, മറ്റ് ദൈനംദിന ചെലവുകൾ/ആകസ്മിക ചെലവുകൾ എന്നീ ആവശ്യങ്ങൾക്കായി നടപ്പ് വർഷം 12 കോടി രൂപ വകയിരുത്തിയിട്ടുണ്ട്. എന്നാൽ ഹോസ്റ്റലുകളിൽ കൂടുതൽ കുട്ടികളെ പ്രവേശിപ്പിക്കേണ്ടി വരുന്നതിനാൽ ഈ ശീർഷകത്തിൽ അനുവദിച്ചിട്ടുള്ള തുക പര്യാപ്തമാവുകയില്ല എന്ന് സമിതി മനസ്സിലാക്കുന്നു. ആയതിനാൽ ഈ ശീർഷകത്തിൽ 4 കോടി രൂപ അധികമായി ധനപുനർവിനിയോഗം വഴിയോ ഉപധനാഭ്യർത്ഥന വഴിയോ വകയിരുത്തണമെന്ന് സമിതി ശുപാർശ ചെയ്യുന്നു.

2225-02-282-91—പട്ടികവർഗ്ഗ സമഗ്ര ആരോഗ്യ രക്ഷ
ബഡ്ജറ്റ് വിഹിതം : 25 കോടി രൂപ (പ്ലാൻ)

8. പട്ടികവർഗ്ഗ ജനവിഭാഗങ്ങൾക്ക് യഥാസമയം ചികിത്സ ലഭിക്കുന്നതിനായി ജില്ലാ താലൂക്ക് ആശുപത്രികൾ, മെഡിക്കൽ കോളേജുകൾ, സഹകരണ മെഡിക്കൽ കോളേജുകൾ, പട്ടികവർഗ്ഗ മേഖലയിൽപ്പെട്ട സർക്കാർ ആശുപത്രികൾ എന്നിവയ്ക്കുള്ള ഫണ്ട് ഈ ശീർഷകത്തിൽ നിന്നും അനുവദിച്ചുനൽകുന്നു. പട്ടികവർഗ്ഗ ജനവിഭാഗങ്ങൾക്ക് ചികിത്സ നൽകിയ ഇനത്തിൽ 2018-19 സാമ്പത്തിക വർഷം ആശുപത്രികൾക്ക് 7 കോടി രൂപ അനുവദിച്ച് നൽകുവാനുണ്ടെന്ന് സമിതി മനസ്സിലാക്കുന്നു. ആയതിനാൽ പ്രസ്തുത ശീർഷകത്തിലേക്ക് 7 കോടി രൂപ അധികമായി ധനപുനർവിനിയോഗം വഴിയോ ഉപധനാഭ്യർത്ഥന വഴിയോ വകയിരുത്തണമെന്ന് സമിതി ശുപാർശ ചെയ്യുന്നു.

2225-02-283-89—ഭവന രഹിതർക്ക് ഭവനം

ബഡ്ജറ്റ് വിഹിതം : 57.2 കോടി രൂപ (പ്ലാൻ)

9. ലൈഫ് മിഷൻ പദ്ധതി പ്രകാരം പൂർത്തീകരിക്കാത്ത 2916 വീടുകളുടെ പൂർത്തീകരണത്തിനായി 40 കോടി രൂപയും 2016-17 വർഷം വകുപ്പ് മുഖേന അനുവദിച്ച വീടുകളുടെ തുടർ ഗഡുക്കൾ അനുവദിക്കുന്നതിനും, ഭവന പുനരുദ്ധാരണത്തിനുമായി 60 കോടി രൂപ ഉൾപ്പെടെ 100 കോടി രൂപ ആവശ്യമുള്ളതായി സമിതി മനസ്സിലാക്കുന്നു. ആയതിനാൽ പ്രസ്തുത ശീർഷകത്തിൽ 42.80 കോടി രൂപ അധികമായി ധനപുനർവിനിയോഗം വഴിയോ ഉപധനാഭ്യർത്ഥന വഴിയോ വകയിരുത്തണമെന്ന് സമിതി ശുപാർശ ചെയ്യുന്നു.

കിർത്താഡ്സ് വകുപ്പ്

2225-02-800-56—ആദികലാ ഗ്രാമം

ബഡ്ജറ്റ് വിഹിതം : 50 ലക്ഷം രൂപ (പ്ലാൻ)

10. കിർത്താഡ്സ് മുഖേന പട്ടികവർഗ്ഗ യുവ കലാകാരന്മാർക്ക് വേണ്ടി സംസ്ഥാന പദ്ധതികൾ നടപ്പിലാക്കുന്നതിനും 2019-20 ബഡ്ജറ്റ് പ്രൊപ്പോസലിൽ ഈ ശീർഷകത്തിൽ ഉൾപ്പെടുത്തിയ പദ്ധതികൾ നടപ്പിലാക്കുന്നതിനും 25 ലക്ഷം രൂപ അധികമായി ധനപുനർവിനിയോഗം വഴിയോ ഉപധനാഭ്യർത്ഥന വഴിയോ വകയിരുത്തണമെന്ന് സമിതി ശുപാർശ ചെയ്യുന്നു.

കേരള സംസ്ഥാന പട്ടികജാതി പട്ടികവർഗ്ഗ കമ്മീഷൻ

2225-80-800-96-31—കേരള സംസ്ഥാന പട്ടികജാതി-പട്ടികവർഗ്ഗവിഭാഗത്തിനുള്ള കമ്മീഷൻ -സഹായധനം-ശമ്പളം

ബഡ്ജറ്റ് വിഹിതം : 1.253 കോടി രൂപ (നോൺ പ്ലാൻ)

11. കമ്മീഷൻ അംഗങ്ങളുടെയും ജീവനക്കാരുടെയും ശമ്പള ഇനത്തിൽ 2.1983 കോടി രൂപയാണ് 2019-20 വർഷത്തെ ചെലവായികണക്കാക്കിയിട്ടുള്ളത്. എന്നാൽ 2019-20 സാമ്പത്തിക വർഷം ബഡ്ജറ്റിൽ 1.2530 കോടി രൂപ മാത്രമാണ് അനുവദിച്ചിട്ടുള്ളത്. ആയതിനാൽ ഈ ശീർഷകത്തിൽ 94.53 ലക്ഷം രൂപ കൂടി അധികമായി ധനപുനർവിനിയോഗം വഴിയോ ഉപധനാഭ്യർത്ഥന വഴിയോ വകയിരുത്തണമെന്ന് സമിതി ശുപാർശ ചെയ്യുന്നു.

പിന്നാക്ക വിഭാഗ വികസന വകുപ്പ്

2225-03-102-94 — കംഭാര കോളനികളുടെ വികസനം

ബഡ്ജറ്റ് വിഹിതം : ഇല്ല

12. സംസ്ഥാനത്തെ പിന്നാക്ക വിഭാഗങ്ങളിലെ ഏറ്റവും പിന്നാക്കം നിൽക്കുന്ന കംഭാര/കശവ സമുദായങ്ങൾ അധിവസിക്കുന്ന കോളനികളിലെ അടിസ്ഥാന സൗകര്യ വികസനമാണ് ഈ പദ്ധതിയിലൂടെ നടപ്പിലാക്കാൻ ലക്ഷ്യമിടുന്നത്. പിന്നാക്ക വിഭാഗങ്ങളിലെ ദുർബല വിഭാഗങ്ങളായ കംഭാര സമുദായങ്ങൾ തിങ്ങിപ്പാർക്കുന്ന പ്രദേശങ്ങളുടെ സമഗ്ര പുരോഗതിയ്ക്ക് 5 കോടി രൂപ അനുവദിക്കുമെന്ന് 2018-19 ബഡ്ജറ്റ് പ്രസംഗത്തിൽ അറിയിച്ചിരുന്നുവെങ്കിലും തുക വകയിരുത്തിയിരുന്നില്ല. ആയതിനാൽ പ്രസ്തുത ശീർഷകത്തിൽ 5 കോടി രൂപ ധനപുനർവിനിയോഗം വഴിയോ ഉപധനാഭ്യർത്ഥന വഴിയോ വകയിരുത്തണമെന്ന് സമിതി ശുപാർശ ചെയ്യുന്നു.

2225-03-800-99-35 — പിന്നാക്ക വിഭാഗക്കാർക്കുള്ള കേരള സംസ്ഥാന കമ്മീഷൻ-മൂലധന ആസ്തികളുടെ രൂപീകരണത്തിനുള്ള സഹായധനം

ബഡ്ജറ്റ് വിഹിതം : ഇല്ല

13. പിന്നാക്ക വിഭാഗ കമ്മീഷന്റെ പ്രവർത്തനത്തിന് പരമപ്രധാനമായ അടിസ്ഥാന സൗകര്യ വികസനം, വെബ് പോർട്ടൽ സംബന്ധിച്ച പ്രവർത്തനത്തിന് സി-ഡിറ്റിന് നൽകാനുള്ള ബാക്കിതുക, കമ്പ്യൂട്ടർ പ്രോഗ്രാമറുടെ തസ്തികയ്ക്ക് ആവശ്യമായ അടിസ്ഥാന സൗകര്യങ്ങൾ തുടങ്ങിയ മൂലധന ആസ്തികളുടെ രൂപീകരണത്തിനുള്ള ചെലവുകൾക്കായി ഈ ശീർഷകത്തിൽ 10 ലക്ഷം രൂപ ധനപുനർവിനിയോഗം വഴിയോ ഉപധനാഭ്യർത്ഥന വഴിയോ വകയിരുത്തണമെന്ന് സമിതി ശുപാർശ ചെയ്യുന്നു.

2225-03-800-81 — ഒ.ബി.സി. യുള്ള അഡ്വക്കേറ്റ് ഗ്രാന്റ്

ബഡ്ജറ്റ് വിഹിതം : 12 ലക്ഷം രൂപ (നോൺ പ്ലാൻ)

14. അഡ്വക്കേറ്റ് ഗ്രാന്റ് പദ്ധതിയിൽ 2017-18 മുതൽ 12000 രൂപയായി ഗ്രാന്റ് വർദ്ധിപ്പിച്ച് ഉത്തരവായിട്ടുണ്ട്. കൂടുതൽ അപേക്ഷകൾ വരുന്ന സാഹചര്യം നിലവിലുള്ളതുകൊണ്ടും അപേക്ഷിക്കുന്നവർക്കെല്ലാം ആനുകൂല്യം നൽകുന്നതിനും പ്രസ്തുത ശീർഷകത്തിൽ 40 ലക്ഷം രൂപ അധികമായി ധനപുനർവിനിയോഗം വഴിയോ ഉപധനാഭ്യർത്ഥന വഴിയോ വകയിരുത്തണമെന്ന് സമിതി ശുപാർശ ചെയ്യുന്നു.

4225-03-190-99— പരിവർത്തിത ക്രൈസ്തവ ശിപാർശിത വിഭാഗ വികസന കോർപ്പറേഷൻ ബഡ്ജറ്റ് വിഹിതം : 17.5 കോടി രൂപ (പ്ലാൻ)

15. പരിവർത്തിത ക്രൈസ്തവ ശിപാർശിത വിഭാഗ വികസന കോർപ്പറേഷന്റെ വിവിധ വായ്പാ പദ്ധതികൾക്കായി പ്രസ്തുത ശീർഷകത്തിൽ 5 കോടി രൂപ അധികമായി ധനപുനർവിനിയോഗം വഴിയോ ഉപധനാഭ്യർത്ഥന വഴിയോ വകയിരുത്തണമെന്ന് സമിതി ശുപാർശ ചെയ്യുന്നു.

ധനാഭ്യർത്ഥന നമ്പർ XLVI—സാമൂഹ്യസുരക്ഷിതത്വവും ക്ഷേമവും

വോട്ട് ചെയ്തത് : 4189.5269 കോടി രൂപ
ചാർജ്ജ് ചെയ്തത് : ഇല്ല

സാമൂഹ്യനീതി വകുപ്പ്

2235-02-101-85— ബധിരർക്കും മുകൾക്കും വേണ്ടിയുള്ള ഇൻസ്റ്റിറ്റ്യൂട്ട്

ബഡ്ജറ്റ് വിഹിതം : 13.32 കോടി രൂപ (പ്ലാൻ)

16. നിഷിന്റെ വികസനത്തിന് അനിവാര്യമായ, അക്കാഡമിക്സ് ക്ലിനിക്കൽ ബ്ലോക്കിന് ആവശ്യമായ 80 കോടി രൂപയുടെ ആദ്യവിഹിതമായി ഏഴ് കോടി രൂപ ആവശ്യമാണ്. ആയതിനാൽ ഈ ശീർഷകത്തിലേക്ക് 7 കോടി രൂപ ധനപുനർ വിനിയോഗം വഴിയോ ഉപധനാഭ്യർത്ഥന വഴിയോ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2235-02-101-69(01)— എം.എം.ആർ. വാക്സിനേഷൻ

ബഡ്ജറ്റ് വിഹിതം : 1.25 കോടി രൂപ (പ്ലാൻ)

17. സംസ്ഥാനത്തെ എല്ലാ ശിശുക്കൾക്കും സർക്കാർ ആശുപത്രികൾ മുഖേന എം.എം.ആർ. വാക്സിനേഷൻ നൽകുന്നതിന് ശരാശരി 3.5 ലക്ഷം MMR വാക്സിനുകൾ ഒരു വർഷം ആവശ്യമായി വരുന്നു. എന്നാൽ ഒരു വാക്സിന് 128 രൂപ നിരക്കിൽ 3.5 ലക്ഷം വാക്സിന് 4.4 കോടി രൂപ ആവശ്യമാണ്. ഈ പദ്ധതിക്ക് അനുവദിച്ചിരിക്കുന്ന ബഡ്ജറ്റ് വിഹിതം അപര്യാപ്തമായതിനാൽ പ്രസ്തുത ശീർഷകത്തിൽ 2.75 കോടി രൂപ ധനപുനർവിനിയോഗം വഴിയോ ഉപധനാഭ്യർത്ഥന വഴിയോ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2235-02-101-69 -(04) — യൂണിവേഴ്സൽ ഹിയറിംഗ് സൂനീംഗ്

ബഡ്ജറ്റ് വിഹിതം : 2 കോടി രൂപ (പ്ലാൻ)

18. സർക്കാർ നടപ്പാക്കുന്ന 'വൈകല്യ' പരിപാടിയുമായി ബന്ധപ്പെട്ട് OAE-കൾ വാങ്ങുന്നതിനും സംരക്ഷിക്കുന്നതിനും, Mobile Instrument Unit ഉപകരണങ്ങൾ വാങ്ങുന്നതിനും, മറ്റ് ചെലവുകൾക്കും JPHN മാതൃക ഓണറേറിയത്തിൽ വന്ന വർദ്ധനവ് നൽകുന്നതിനും ബഡ്ജറ്റിൽ അനുവദിച്ച തുക പര്യാപ്തമല്ലാത്തതിനാൽ 1 കോടി രൂപ അധികമായി ധനപുനർവിനിയോഗം വഴിയോ ഉപധനാഭ്യർത്ഥന വഴിയോ വകയിരുത്തണമെന്ന് സമിതി ശുപാർശ ചെയ്യുന്നു.

2235-60-200-72(02) — ആശ്വാസ കിരണം

ബഡ്ജറ്റ് വിഹിതം : 41.6 കോടി രൂപ (പ്ലാൻ)

19. ഒരു മുഴുവൻ സമയ പരിചരകന്റെ സേവനം ആവശ്യമായവിധം കിടപ്പിലായ രോഗികളെയും മാനസിക ശാരീരിക വെല്ലുവിളി നേരിടുന്നവരെയും ഗുരുതരരോഗമുള്ളവരെയും പരിചരിക്കുന്നവർക്ക് പ്രതിമാസ ധനസഹായം അനുവദിക്കുന്ന പദ്ധതിയാണ് ആശ്വാസകിരണം. പ്രതിമാസം 600 രൂപ വീതം നിലവിൽ 1,20,301 ഗുണഭോക്താക്കൾക്കും 2019-20 വർഷം പുതുതായി പ്രതീക്ഷിക്കുന്ന 20,000 ഗുണഭോക്താക്കൾക്കും നിലവിൽ വകയിരുത്തിയിരിക്കുന്ന തുക അപര്യാപ്തമായതിനാൽ 59.4167 കോടി രൂപ ധനപുനർ വിനിയോഗം വഴിയോ ഉപധനാഭ്യർത്ഥന വഴിയോ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2235-60-200-72 (06) — സാമൂഹ്യക്ഷേമ വകുപ്പിന്റെ കീഴിലുള്ള സ്ഥാപനങ്ങളിലെ അന്തേവാസികളുടെ പരിചരകർ

ബഡ്ജറ്റ് വിഹിതം : 2.8 കോടി രൂപ (പ്ലാൻ)

20. ക്ഷേമ സ്ഥാപനങ്ങളിൽ നിയോഗിച്ചിട്ടുള്ള മൾട്ടിടാസ്റ്റ് കെയർ പ്രൊവൈഡർ, സ്റ്റാഫ് നേഴ്സ്, സ്പെഷ്യൽ എഡ്യൂക്കേറ്റർ എന്നിവരുടെ വേതനം വർദ്ധിപ്പിച്ച് ഉത്തരവായിട്ടുണ്ട്. വർദ്ധിപ്പിച്ച വേതനം നൽകുന്നതിലേയ്ക്കായി ഈ ശീർഷകത്തിൽ 1.4236 കോടി രൂപ ധനപുനർവിനിയോഗം വഴിയോ ഉപധനാഭ്യർത്ഥന വഴിയോ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2235-60-200-72 (07) — വയോമിത്രം

ബഡ്ജറ്റ് വിഹിതം : 24 കോടി രൂപ (പ്ലാൻ)

21. വയോജനങ്ങൾക്ക് മൊബൈൽ ക്ലിനിക്കിലൂടെ സൗജന്യ ചികിത്സ, സൗജന്യ മരുന്ന്, കൗൺസിലിംഗ് എന്നിവ നൽകി ആരോഗ്യസുരക്ഷ ഉറപ്പാക്കുന്ന സാമൂഹ്യസുരക്ഷാ മിഷൻ നടപ്പാക്കുന്ന പദ്ധതിയാണിത്. 14 ജില്ലകളിലും ഓരോ ബ്ലോക്കിൽ വീതം (14 ബ്ലോക്ക്) വയോമിത്രം പദ്ധതി പരീക്ഷണാടിസ്ഥാനത്തിൽ ആരംഭിക്കുന്നതിനായി 21.6340 കോടി രൂപ ധനപുനർവിനിയോഗം വഴിയോ ഉപധനാഭ്യർത്ഥന വഴിയോ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2235-60-200-72 (08) — വിശപ്പമുക്ത നഗരം

ബഡ്ജറ്റ് വിഹിതം : 1.8 കോടി രൂപ (പ്ലാൻ)

22. പ്രമുഖ ആശുപത്രികളിൽ രോഗികളുടെ കൂടെ നിൽക്കുന്നവർക്കായി ഒരു നേരത്തെ സൗജന്യ ഭക്ഷണം നൽകാൻ ഈ പദ്ധതി ലക്ഷ്യമിടുന്നു നിലവിൽ രാത്രികാലങ്ങളിൽ ഭക്ഷണം നൽകുന്നില്ല. 2019-20 വർഷത്തിൽ രാത്രി കാലങ്ങളിൽ ഭക്ഷണം നൽകുന്നതിലേക്ക് 50 ലക്ഷം രൂപ ചെലവ് പ്രതീക്ഷിക്കുന്നതിനാൽ ഈ ശീർഷകത്തിലേക്ക് 50 ലക്ഷം രൂപ അധികമായി ധനപുനർവിനിയോഗം വഴിയോ ഉപധനാഭ്യർത്ഥന വഴിയോ വകയിരുത്തണമെന്ന് സമിതി ശുപാർശ ചെയ്യുന്നു.

2235-02-104-89 -31— അനാഥാലയ നിയന്ത്രണ ബോർഡ് -സഹായധനം-ശമ്പളം

ബഡ്ജറ്റ് വിഹിതം : 33.72 ലക്ഷം രൂപ (നോൺ പ്ലാൻ)

23. ബോർഡ് മെമ്പർ, സെക്രട്ടറി ഉൾപ്പെടെയുള്ള ജീവനക്കാരുടെ ശമ്പളവും മറ്റ് വേതനവും നൽകുന്നതിനായി, 94.84 ലക്ഷം രൂപ അധികമായി ധനപുനർവിനിയോഗം വഴിയോ ഉപധനാഭ്യർത്ഥന വഴിയോ ഈ ശീർഷകത്തിൽ വകയിരുത്തണമെന്ന് സമിതി ശുപാർശ ചെയ്യുന്നു.

2235-02-101-89— വികലാംഗർക്കുവേണ്ടി വേനങ്ങൾ നടത്തുന്ന സന്നദ്ധ സംഘടനകൾക്കും സ്ഥാപനങ്ങൾക്കുമുള്ള ധനസഹായം

ബഡ്ജറ്റ് വിഹിതം : 1.1216 കോടി രൂപ (നോൺ പ്ലാൻ)

24. ശാരീരിക വൈകല്യമുള്ളവരെ സംരക്ഷിക്കുന്ന സ്ഥാപനങ്ങളിലെ അന്തേവാസികൾക്ക് പ്രതിമാസ ഗ്രാന്റ് 1000 രൂപയിൽ നിന്ന് 1100 രൂപയായി വർദ്ധിപ്പിച്ചിട്ടുണ്ട്. വർദ്ധിപ്പിച്ച നിരക്കിൽ ഗ്രാന്റ് നൽകുന്നതിനും മുൻവർഷത്തെ കടിശ്ശിക നൽകുന്നതിനും നിലവിലുള്ള ബഡ്ജറ്റ് വിഹിതം അപര്യാപ്തമായതിനാൽ ധനപുനർ വിനിയോഗം വഴിയോ ഉപധനാഭ്യർത്ഥന വഴിയോ 32.548 ലക്ഷം രൂപ അധികമായി പ്രസ്തുത ശീർഷകത്തിൽ വകയിരുത്തണമെന്ന് സമിതി ശുപാർശ ചെയ്യുന്നു.

2235-02-104-98-36—അനാഥശാലകൾ സഹായധനം - ശമ്പളേതരം

ബഡ്ജറ്റ് വിഹിതം : 34.3872 കോടി രൂപ (നോൺ പ്ലാൻ)

25. അനാഥശാലകളിലെ അന്തേവാസികൾക്കുള്ള പ്രതിമാസ ഗ്രാന്റ് 1000 രൂപയിൽ നിന്നും 1100 രൂപയായി വർദ്ധിപ്പിച്ചിട്ടുണ്ട്. 2018-19 ഒക്ടോബർ മുതൽ മാർച്ച് വരെയുള്ള കാലയളവിലെ വർദ്ധിപ്പിച്ച ഗ്രാന്റ് 23552 കുട്ടികൾക്കായി 2019-20 വർഷത്തിൽ നൽകുമ്പോൾ അധികം വേണ്ടി വരുന്ന തുക 1.41312 കോടി രൂപയായി കണക്കാക്കുന്നു. നിലവിലുള്ള ബഡ്ജറ്റിലെ വിഹിതം അപര്യാപ്തമായതിനാൽ ധനപുനർ വിനിയോഗം വഴിയോ ഉപധനാഭ്യർത്ഥന വഴിയോ 1.41312 കോടി രൂപ അധികമായി പ്രസ്തുത ശീർഷകത്തിൽ വകയിരുത്തണമെന്ന് സമിതി ശുപാർശ ചെയ്യുന്നു.

2235-02-104-97—യാചക കേന്ദ്രങ്ങൾ

ബഡ്ജറ്റ് വിഹിതം : 66.24 ലക്ഷം രൂപ (നോൺ പ്ലാൻ)

26. അന്തേവാസികൾക്കുള്ള പ്രതിമാസ ഗ്രാന്റ് 1000 രൂപയിൽ നിന്നും 1100/- രൂപയായി വർദ്ധിപ്പിച്ചിട്ടുണ്ട്. 2018-19 ഒക്ടോബർ മുതൽ മാർച്ച് വരെയുള്ള കാലയളവിലെ വർദ്ധിപ്പിച്ച ഗ്രാന്റ് 552 യാചകർക്കായി 2019-20 വർഷത്തിൽ നൽകുമ്പോൾ 3.312 ലക്ഷം രൂപ അധികമായി നൽകണം. കൂടാതെ കടിശ്ശികയും നൽകേണ്ടതുളളതായി സമിതി മനസ്സിലാക്കുന്നു. ബഡ്ജറ്റ് വിഹിതം അപര്യാപ്തമായതിനാൽ 33.432 ലക്ഷം രൂപ അധികമായി ധനപുനർവിനിയോഗം വഴിയോ ഉപധനാഭ്യർത്ഥന വഴിയോ വകയിരുത്തണമെന്ന് സമിതി ശുപാർശ ചെയ്യുന്നു.

2235-02-107-98-36—സന്നദ്ധസാമൂഹ്യക്ഷേമ സംഘടനകൾ-സഹായധനം-ശമ്പളേതരം

ബഡ്ജറ്റ് വിഹിതം : 11.5932 കോടി രൂപ (നോൺ പ്ലാൻ)

27. വൃദ്ധസുരക്ഷയിലെ അന്തേവാസികൾക്കുള്ള പ്രതിമാസ ഗ്രാന്റ് 1000 രൂപയിൽ നിന്നും 1100 രൂപയായി വർദ്ധിപ്പിച്ചിട്ടുണ്ട്. 2018-19 ഒക്ടോബർ മുതൽ മാർച്ച് വരെയുള്ള കാലയളവിലെ വർദ്ധിപ്പിച്ച ഗ്രാന്റ് 9661 വയോജനങ്ങൾക്കായി 2019-20 വർഷത്തിൽ നൽകുമ്പോൾ 57.966 ലക്ഷം രൂപ അധികമായി ആവശ്യമുണ്ട്. കൂടാതെ കടിശ്ശികയും നൽകേണ്ടതുണ്ട്. നിലവിൽ വകയിരുത്തിയിരിക്കുന്ന തുക അപര്യാപ്തമായതിനാൽ 1.17116 കോടി രൂപ ധനപുനർവിനിയോഗം വഴിയോ ഉപധനാഭ്യർത്ഥന വഴിയോ ഈ ശീർഷകത്തിൽ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2235-02-800-98—മിശ്രവിവാഹങ്ങൾ

ബഡ്ജറ്റ് വിഹിതം : 1.456 കോടി രൂപ (നോൺ പ്ലാൻ)

28. 31-1-2019 വരെ മിശ്രവിവാഹ ധനസഹായം 2443 പേർക്ക് കടിശ്ശികയായി നൽകാനുണ്ട്. ഒരാൾക്ക് 30,000 രൂപ എന്ന ക്രമത്തിലാണ് നൽകുന്നത്. ബഡ്ജറ്റ് വിഹിതം അപര്യാപ്തമായതിനാൽ ഇതിലേക്കായി 7.3290 കോടി രൂപ ധനപുനർ വിനിയോഗം വഴിയോ ഉപധനാഭ്യർത്ഥന വഴിയോ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2235-02-190-98—കേരള സംസ്ഥാന വികലാംഗക്ഷേമ കോർപ്പറേഷൻ

ബഡ്ജറ്റ് വിഹിതം : 10.37 കോടി രൂപ (പ്ലാൻ)
: 30 ലക്ഷം (നോൺ പ്ലാൻ)

29. കോർപ്പറേഷന്റെ ഭരണ ചെലവുകൾക്കായി പ്രതിവർഷം ഏകദേശം 150 ലക്ഷം രൂപ ആവശ്യമായതിനാൽ 70 ലക്ഷം രൂപ അധികമായി ധനപുനർവിനിയോഗം വഴിയോ ഉപധനാഭ്യർത്ഥന വഴിയോ ഈ ശീർഷകത്തിലെ നോൺ പ്ലാൻ ഇനത്തിൽ വകയിരുത്തണമെന്ന് സമിതി ശുപാർശ ചെയ്യുന്നു.

4235-02-101-99—ബാരിയർ ഫ്രീ കേരള സ്ത്രീ

ബഡ്ജറ്റ് വിഹിതം : 12.8 കോടി രൂപ (പ്ലാൻ)

30. ബാരിയർ ഫ്രീ പദ്ധതിയുടെ ഭാഗമായി സംസ്ഥാനത്തെ 3 ജില്ലകളിലെ (കണ്ണൂർ, മലപ്പുറം, വയനാട്) സർക്കാർ ഓഫീസുകൾ ഭിന്നശേഷി സൗഹൃദമാക്കുന്നതിനുള്ള നടപടികൾ സ്വീകരിച്ചിട്ടുണ്ട്. 2005-ലെ WP(C)243-ന് മേൽ ബഹു. സുപ്രീം കോടതിയുടെ 15-12-2017 തീയതിയിലെ വിധിയുടെ അടിസ്ഥാനത്തിൽ സർക്കാർ പുറപ്പെടുവിച്ചിട്ടുള്ള G.O(Rt) No. 54/2019/SJD, തീയതി 30-1-2019 പ്രകാരം അടുത്ത 3 വർഷം കൊണ്ട് സംസ്ഥാനത്തെ മറ്റ് ജില്ലകളിലെ ജില്ലാ ആസ്ഥാനങ്ങളിലുള്ള എല്ലാ പൊതു കെട്ടിടങ്ങളും ഭിന്നശേഷി സൗഹൃദമാക്കുന്നതിന് നിർദ്ദേശമുണ്ട്. ഈ സാഹചര്യത്തിൽ ഘട്ടം ഘട്ടമായി 3 വർഷം കൊണ്ട് എല്ലാ ജില്ലകളിലേയും പൊതു കെട്ടിടങ്ങൾ ഭിന്നശേഷി സൗഹൃദമാക്കുന്നതിന്റെ ഭാഗമായി പ്രാരംഭ ഘട്ടത്തിൽ (2019-2020) 11 ജില്ലകൾക്ക് 150 ലക്ഷം രൂപ ക്രമത്തിൽ ആകെ 1650 ലക്ഷം രൂപ നൽകേണ്ടതായിട്ടുണ്ട്. ആയതിനാൽ 3.70 കോടി രൂപ ധനപുനർവിനിയോഗം വഴിയോ ഉപധനാഭ്യർത്ഥന വഴിയോ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

വനിതാ ശിശുവികസന വകുപ്പ്

2235-02-001-90—വനിതാ ശിശുവികസന ഡയറക്ടറാഫീസ്

ബഡ്ജറ്റ് വിഹിതം : 96.09 ലക്ഷം രൂപ (നോൺ പ്ലാൻ)

31. വനിതാ ശിശുവികസന വകുപ്പിനകീഴിൽ ജില്ലാ തലത്തിൽ ഓഫീസ് സംവിധാനം നിലവിൽ വന്നിട്ടുള്ളതിനാൽ ഈ ഓഫീസുകളിൽ 14 ജില്ലകളിലുമായി 14 ജില്ലാ ഓഫീസർമാർ, 70 ക്ലർക്ക്, 14 ഡ്രൈവർ എന്നിവർക്കുള്ള ശമ്പള ചെലവുകൾക്കായി അധിക തുക ആവശ്യമാണ്. ആയതിനാൽ ഈ ശീർഷകത്തിൽ 3.9703 കോടി രൂപ അധികമായി ധനപുനർവിനിയോഗം വഴിയോ ഉപധനാഭ്യർത്ഥന വഴിയോ വകയിരുത്തണമെന്ന് സമിതി ശുപാർശ ചെയ്യുന്നു

2235-02-001-89—വനിതാ ശിശുവികസന വകുപ്പിന് കീഴിലുള്ള സാമൂഹ്യനീതി വകുപ്പ് ഓഫീസുകൾ, സ്ഥാപനങ്ങൾ, തൊഴിലുധിഷ്ഠിത പരിശീലന കേന്ദ്രങ്ങൾ എന്നിവയുടെ നിലവാരം മെച്ചപ്പെടുത്തൽ

ബഡ്ജറ്റ് വിഹിതം : 3 കോടി രൂപ (പ്ലാൻ)

32. പുതുതായി രൂപീകരിച്ചിട്ടുള്ള ജില്ലാതല വനിതാശിശുവികസന ഓഫീസുകളുടെ അടിസ്ഥാന സൗകര്യങ്ങൾ വികസിപ്പിക്കുന്നതിനായി അധിക തുക ആവശ്യമായതിനാൽ ധനപുനർവിനിയോഗം വഴിയോ ഉപധനാഭ്യർത്ഥന വഴിയോ ഈ ശീർഷകത്തിൽ 3 കോടി രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2235-02-001-88—ഡിപ്പാർട്ട്മെന്റൽ ഓഫീസർമാർക്കുള്ള ഇൻ സർവീസ് ട്രെയിനിംഗ്

ബഡ്ജറ്റ് വിഹിതം : 70 ലക്ഷം രൂപ (പ്ലാൻ)

33. മൊഡ്യൂൾ പ്രിപ്പറേഷൻ, അപ്ലൈഡ് പരിശീലന കേന്ദ്രങ്ങൾ സ്ഥാപിക്കൽ എന്നിവയ്ക്കുവേണ്ടി അധിക തുക ആവശ്യമായതിനാൽ ധനപുനർവിനിയോഗം വഴിയോ ഉപധനാഭ്യർത്ഥന വഴിയോ ഈ ശീർഷകത്തിൽ 30 ലക്ഷം രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2235-02-102-55-01-5—അംഗൻവാടി തൊഴിലാളികളുടെയും സഹായികളുടെയും പ്രതിഫലം - ശമ്പളം- മറ്റ് അലവൻസുകൾ

ബഡ്ജറ്റ് വിഹിതം : 358.3255 കോടി രൂപ (നോൺ പ്ലാൻ)

34. അംഗൻവാടികളിലെ വർക്കർ, ഹെൽപ്പർ, മിനി അംഗൻവാടികളിലെ വർക്കർ എന്നിവർക്ക് യഥാക്രമം 4800, 4050, 4800 ക്രമത്തിൽ ഓണറേറിയം നൽകുന്നതിനും ഓണം ഫെസ്റ്റിവൽ അലവൻസ് നൽകുന്നതിനും 66.09 ലക്ഷം രൂപ ധനപുനർവിനിയോഗം വഴിയോ ഉപധനാഭ്യർത്ഥനവഴിയോ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2235-02-102-53—ചൈൽഡ് റെറ്റേഴ്സ് കമ്മീഷൻ

ബഡ്ജറ്റ് വിഹിതം : 1.5 കോടി രൂപ (പ്ലാൻ)
: 3.1923 കോടി രൂപ (നോൺ പ്ലാൻ)

35. ചൈൽഡ് റൈറ്റ്സ് കമ്മീഷന്റെ പ്ലാൻ ശീർഷകത്തിലെ പദ്ധതി പ്രവർത്തനങ്ങൾ കൂടുതൽ വ്യാപകമായും ഫലപ്രദമായും നടപ്പിലാക്കുന്നതിന് നിലവിലെ തുക അപര്യാപ്തമായതിനാൽ 1 കോടി രൂപ പ്ലാൻ ശീർഷകത്തിൽ ധനപുനർവിനിയോഗം വഴിയോ ഉപധനാഭ്യർത്ഥന വഴിയോ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2235-02-102-44 — ഐ.സി.ഡി.എസ്. പരിശീലന പരിപാടി (60% CSS)

ബഡ്ജറ്റ് വിഹിതം : 1 കോടി രൂപ (പ്ലാൻ)

36. കേന്ദ്രവിഷ്കൃത പദ്ധതിയായ അംഗൻവാടി ട്രെയിനിംഗ് പ്രോഗ്രാമിനായി 2016-17 മുതൽ കേന്ദ്രവിഹിതം അനുവദിച്ചിട്ടില്ലാത്തതിനാൽ അംഗൻവാടി പ്രവർത്തകർക്ക് അനിവാര്യമായ ഈ ട്രെയിനിംഗ് പ്രോഗ്രാമിനായി സംസ്ഥാന വിഹിതത്തിൽ നിന്നും ചെലവഴിക്കാനായി അനുമതി നൽകിയിട്ടുള്ള സാഹചര്യത്തിൽ 2019-20 സാമ്പത്തിക വർഷം ട്രെയിനിംഗ് നടത്തുന്നതിനായി ഈ ശീർഷകത്തിൽ 6.5 കോടി രൂപ ധനപുനർവിനിയോഗം വഴിയോ ഉപധനാഭ്യർത്ഥന വഴിയോ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2235-02-103-99-10 — സാമൂഹ്യക്ഷേമ ബോർഡ് അംഗീകാരം - സംഭാവന

ബഡ്ജറ്റ് വിഹിതം : 96.20 ലക്ഷം രൂപ (നോൺ പ്ലാൻ)

37. 2019-20 വർഷത്തേക്ക് ബോർഡിന്റെ ഭരണ ചെലവുകൾക്കും ചെയർപേഴ്സന്റെ ഓണറേറിയത്തിനുമായി ബഡ്ജറ്റ് എസ്റ്റിമേറ്റ് പ്രകാരം സംസ്ഥാന വിഹിതമായി 12.228 കോടി രൂപ ആവശ്യമായി വരും. ഇതിനുപുറമെ 2014-15, 2015-16, 2017-18 എന്നീ വർഷങ്ങളിൽ ബോർഡ് ചെയർപേഴ്സന്റെ ഓണറേറിയം നൽകിയ വകയിൽ ചെലവായ 6.24 ലക്ഷം രൂപ കടിശ്ശിക ഇനത്തിൽ സർക്കാരിൽനിന്നും ബോർഡിന് ലഭിക്കാനുണ്ട്. 2019-20 വർഷത്തിൽ സർക്കാർ ബഡ്ജറ്റിൽ ഉൾക്കൊള്ളിച്ച തുക അപര്യാപ്തമായിനാൽ 32.32 ലക്ഷം രൂപ ധനപുനർവിനിയോഗം വഴിയോ ഉപധനാഭ്യർത്ഥന വഴിയോ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2235-02-103-95-34-3 — സ്റ്റാറ്റൂട്ടറി വിമൻസ് കമ്മീഷൻ-മറ്റു ചെലവുകൾ - മറ്റിനം

ബഡ്ജറ്റ് വിഹിതം : 3.2611 കോടി രൂപ (പ്ലാൻ)

38. കേരള വനിതാ കമ്മീഷൻ ഓഫീസ്, തമ്പാനൂർ KTDFC ടെർമിനലിൽ മാറ്റി സ്ഥാപിക്കുവാൻ ക്വട്ടേഷൻ/ടെൻ്റർ നടപടികൾ 2018-19 സാമ്പത്തിക വർഷം പൂർത്തീകരിക്കാൻ കഴിയാത്ത സാഹചര്യത്തിൽ 2018-19-ൽ 1.1 കോടി രൂപ അധികമായി ധനപുനർവിനിയോഗം വഴിയോ ഉപധനാഭ്യർത്ഥന വഴിയോ വകയിരുത്തണമെന്ന് സമിതി ശുപാർശ ചെയ്യുന്നു.

2235-02-103-77—വിധവകളുടെ കുട്ടികൾക്ക് ഉന്നത വിദ്യാഭ്യാസത്തിനുവേണ്ടിയുള്ള
ധനസഹായം

ബഡ്ജറ്റ് വിഹിതം : 40 ലക്ഷം രൂപ (നോൺ പ്ലാൻ)

39. വിധവകളുടെ കുട്ടികൾക്ക് ഉന്നത വിദ്യാഭ്യാസത്തിനുവേണ്ടിയുള്ള ധനസഹായം നൽകുന്നതിന് 2018-19 വർഷം 40 ലക്ഷം രൂപ അനുവദിക്കുന്നതിനുള്ള ഭരണാനുമതി നൽകിയതു പ്രകാരം അപേക്ഷകൾ സ്വീകരിച്ചുവരുന്നതായി സമിതി മനസ്സിലാക്കുന്നു എന്നാൽ അപേക്ഷകരുടെ എണ്ണം കൂടുതൽ ഉള്ളതിനാൽ എല്ലാ അപേക്ഷകർക്കും ധനസഹായം അനുവദിക്കുന്നതിനായി നിലവിലുള്ള ബഡ്ജറ്റ് വിഹിതത്തിന് പുറമെ 2019-20 സാമ്പത്തിക വർഷം ഒരു ജില്ലയ്ക്ക് 10 ലക്ഷം രൂപ ക്രമത്തിൽ ആകെ 1.40 കോടി രൂപ ആവശ്യമുള്ളതിനാൽ നിലവിലുള്ള ബഡ്ജറ്റ് വിഹിതത്തിന് പുറമെ 1 കോടി രൂപ ധനപുനർവിനിയോഗം വഴിയോ ഉപധനാഭ്യർത്ഥന വഴിയോ ഈ ശീർഷകത്തിൽ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2235-02-103-64 — അന്വേഷി വനിതാ കൗൺസിലിംഗ് സെന്റർ

ബഡ്ജറ്റ് വിഹിതം : 10 ലക്ഷം രൂപ (നോൺ പ്ലാൻ)

40. അന്വേഷി വനിതാ കൗൺസിലിംഗ് സെന്ററിന് മുൻ സാമ്പത്തിക വർഷത്തേക്കാൾ ബഡ്ജറ്റ് വിഹിതം വളരെ കുറവായതിനാൽ നല്ല രീതിയിൽ പ്രവർത്തിക്കുന്ന ഈ സ്ഥാപനത്തിന് 2019-20 സാമ്പത്തിക വർഷത്തെ പ്രവർത്തനങ്ങൾക്കായി 28.43 ലക്ഷം രൂപ അധികമായി ധനപുനർവിനിയോഗം വഴിയോ ഉപധനാഭ്യർത്ഥന വഴിയോ വകയിരുത്തണമെന്ന് സമിതി ശുപാർശ ചെയ്യുന്നു.

2235-02-104-99-31—ശ്രീ ചിത്രാ ഹോം സഹായധനം - ശമ്പളം

ബഡ്ജറ്റ് വിഹിതം : 48.60 ലക്ഷം രൂപ (നോൺ പ്ലാൻ)

2235-02-104-99-35—ശ്രീ ചിത്രാ ഹോം സഹായധനം-മുഖ്യന ആസ്തികളുടെ
രൂപീകരണത്തിനുള്ള സഹായ ധനം

ബഡ്ജറ്റ് വിഹിതം : 1000 രൂപ (നോൺ പ്ലാൻ)

41. ശ്രീചിത്രാ ഹോം ജീവനക്കാർക്ക് 2019-20-ലെ ശമ്പള പരിഷ്കരണം നൽകുന്നതിന് ശമ്പള ഇനത്തിൽ 80 ലക്ഷം രൂപ ആവശ്യമാണ്. ആയതിനാൽ നിലവിൽ ബഡ്ജറ്റിൽ അനുവദിച്ച തുകയ്ക്ക് പുറമെ 31.4 ലക്ഷം രൂപ ശമ്പള ഇനത്തിലും കുട്ടികളുടെ താമസത്തിനുള്ള ബഹുനില കെട്ടിടത്തിന്റെ പ്രോജക്ടിനും കമാരപുരത്ത് നിർമ്മിക്കുന്ന

രോഗി സൗഹൃദ ബഹുനില കെട്ടിടത്തിനും ആയി പൊതുമാതൃത്വ വകുപ്പിന് നൽകേണ്ട മൂലധന ആസ്തികളുടെ രൂപീകരണത്തിനുള്ള സഹായധനം എന്ന ഇനത്തിലും 60 കോടി രൂപ ഈ ശീർഷകത്തിൽ അധികമായി ധനപുനർവിനിയോഗം വഴിയോ ഉപധനാഭ്യർത്ഥന വഴിയോ വകയിരുത്തണമെന്ന് സമിതി ശുപാർശ ചെയ്യുന്നു

2235-60-200-72 (01)—കേരള സാമൂഹ്യ സുരക്ഷാ പദ്ധതി-ക്യാൻസർ ബാധിതരായ കുട്ടികൾക്കുവേണ്ടിയുള്ള സുരക്ഷാ പദ്ധതി

ബഡ്ജറ്റ് വിഹിതം : 3.8 കോടി രൂപ (പ്ലാൻ)

42. 18 വയസ്സുവരെയുള്ള ക്യാൻസർ രോഗികളായ കുട്ടികളുടെ ജീവൻ സംരക്ഷിക്കുന്നതിന് പൂർണ്ണമായും സൗജന്യ ചികിത്സ അനുവദിച്ചു നടപ്പാക്കി വരുന്ന ക്യാൻസർ സുരക്ഷാപദ്ധതി പ്രകാരം പുതുതായി 600 മുതൽ 700 വരെയുള്ള ഗുണഭോക്താക്കൾക്ക് സൗജന്യ ചികിത്സ നൽകി വരുന്നതായും മുൻ വർഷങ്ങളിൽ രജിസ്റ്റർ ചെയ്തിട്ടുള്ള 5000 കുട്ടികൾക്ക് തുടർ ചികിത്സ ലഭ്യമാക്കേണ്ടതാണെന്നും സമിതി മനസ്സിലാക്കുന്നു. ആയതിനാൽ, നിലവിൽ അനുവദിച്ചിരിക്കുന്ന 3.8 കോടി രൂപ അപര്യാപ്തമായതിനാൽ 2 കോടി രൂപ അധികമായി ധനപുനർവിനിയോഗം വഴിയോ ഉപധനാഭ്യർത്ഥന വഴിയോ വകയിരുത്തണമെന്ന് സമിതി ശുപാർശ ചെയ്യുന്നു

2235-60-200-72(03)—കേരള സാമൂഹ്യ സുരക്ഷാ പദ്ധതി-അവിവാഹിതരായ അമ്മമാരുടെയും അവരുടെ കുട്ടികളുടെയും പുനരധിവാസം (സ്റ്റേറ്റ് സ്പെഷൽ)

ബഡ്ജറ്റ് വിഹിതം : 2.50 കോടി രൂപ (പ്ലാൻ)

43. അവിവാഹിതരായ അമ്മമാരേയും അവരുടെ കുട്ടികളേയും പുനരധിവാസിപ്പിക്കുക എന്ന ഉദ്ദേശത്തോടെ ആവിഷ്കരിച്ച് നടപ്പിലാക്കുന്ന സ്റ്റേറ്റ് സ്പെഷൽ എന്ന പദ്ധതിയുടെ ധനസഹായം പ്രതിമാസം 1000 രൂപയിൽ നിന്ന് 2000 രൂപയാക്കി ഉയർത്തിയിട്ടുണ്ട്. ഈ സാഹചര്യത്തിൽ നിലവിലെ 2024 ഉപഭോക്താക്കൾക്കും പുതിയതായി പ്രതീക്ഷിക്കുന്ന 1200 ഗുണഭോക്താക്കൾക്കും നൽകുന്നതിനായി വകയിരുത്തിയിരിക്കുന്ന തുക അപര്യാപ്തമായതിനാൽ 5.2376 കോടി രൂപ അധികമായി ധനപുനർവിനിയോഗം വഴിയോ ഉപധനാഭ്യർത്ഥന വഴിയോ വകയിരുത്തണമെന്ന് സമിതി ശുപാർശ ചെയ്യുന്നു

2235-60-200-72(05)—കേരള സാമൂഹ്യസുരക്ഷാ പദ്ധതി - താലോലം

ബഡ്ജറ്റ് വിഹിതം : 2 കോടി രൂപ (പ്ലാൻ)

44. ജൻമനായുള്ള ഹൃദയ വൈകല്യങ്ങളാലും ജനിതക രോഗങ്ങളാലും മറ്റ് ഗുരുതര രോഗങ്ങളാലും കഷ്ടപ്പെടുന്ന 18 വയസ്സുവരെയുള്ള കുട്ടികൾക്ക് പൂർണ്ണമായും സൗജന്യ

ചികിത്സ അനുവദിക്കുന്ന താലോലം പദ്ധതി, ബഹുമാനപ്പെട്ട ഹൈക്കോടതിയിൽ ഫയൽ ചെയ്ത WP (C)21897/2016 and 4-10-2018 WP(C)28250/17-ലെ വിധിന്യായം പ്രകാരം 50 ലക്ഷം രൂപയുടെ കോർപ്പസ് ഫണ്ട് രൂപീകരിക്കുന്നതിന് KSSM എക്സി.ഡയറക്ടറെ GO (Rt.) 3001/18/H&FWD dt. 29-9-2018 പ്രകാരം ചുമതലപ്പെടുത്തി ഉത്തരവ് നൽകിയിട്ടുണ്ട്. അപൂർവ്വ രോഗമായ Pompe ബാധിച്ച കുട്ടികളുടെ ചികിത്സയ്ക്കായി 10 കോടി രൂപ ആവശ്യമുണ്ട്. 25 അപേക്ഷകൾ 3rd respondent ആയി KSSM-ൽ ലഭിച്ചിട്ടുള്ളതായി സമിതി മനസ്സിലാക്കുന്നു. ഒരു കുട്ടിയുടെ ചികിത്സയ്ക്ക് ഒരു വർഷം 50 ലക്ഷം രൂപ ചെലവ് പ്രതീക്ഷിക്കുന്നു. ആയതിനാൽ 10 കോടി രൂപ അധികമായി ധനപുനർവിനിയോഗം വഴിയോ ഉപധനാഭ്യർത്ഥന വഴിയോ ഈ ശീർഷകത്തിൽ വകയിരുത്തണമെന്ന് സമിതി ശുപാർശ ചെയ്യുന്നു.

2235-60-200-72(25) — കേരള സാമൂഹ്യ സുരക്ഷാ പദ്ധതി - സമാശ്വാസം

ബഡ്ജറ്റ് വിഹിതം : 1 കോടി രൂപ (നോൺ പ്ലാൻ)

45. സമാശ്വാസം പദ്ധതിയിൽ നിലവിലുള്ള 9883 ഗുണഭോക്താക്കൾക്കു പുറമെ 2019-20 വർഷം പ്രതീക്ഷിക്കുന്ന 3350 ഗുണഭോക്താക്കൾക്കൂടി പദ്ധതിയുടെ ആനുകൂല്യം നൽകുന്നതിന് നിലവിലെ ബഡ്ജറ്റ് വിഹിതം അപര്യാപ്തമായതിനാൽ 17.3697 കോടി രൂപ ധനപുനർവിനിയോഗം വഴിയോ ഉപധനാഭ്യർത്ഥന വഴിയോ ഈ ശീർഷകത്തിൽ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

4235-02-102-86 — പ്രളയത്തിൽ കേടുപാടുകൾ സംഭവിച്ച അംഗൻവാടികളുടെ പുനരുദ്ധാരണം

ബഡ്ജറ്റ് വിഹിതം : 2 കോടി രൂപ (പ്ലാൻ)

46. പ്രളയത്തിൽ 114 അംഗൻവാടികൾ പൂർണ്ണമായി നശിച്ചുപോയിട്ടുണ്ട്. ഒരു അംഗൻവാടിക്ക് 25 ലക്ഷം രൂപ ക്രമത്തിൽ ആകെ 2850 ലക്ഷം രൂപ ആവശ്യമായിട്ടുണ്ട്. നിലവിലെ തുക അപര്യാപ്തമായതിനാൽ 26.5 കോടി രൂപ അധികമായി ധനപുനർവിനിയോഗം വഴിയോ ഉപധനാഭ്യർത്ഥന വഴിയോ ഈ ശീർഷകത്തിൽ വകയിരുത്തണമെന്ന് സമിതി ശുപാർശ ചെയ്യുന്നു.

ആഭ്യന്തര വകുപ്പ്

2235-02-106-98-34-3 — ദുർഗുണ പരിഹാര പാഠശാല - മറ്റു ചെലവുകൾ - മറ്റിനം

ബഡ്ജറ്റ് വിഹിതം : 4.72 ലക്ഷം രൂപ (നോൺ പ്ലാൻ)

47. ദുർഗുണ പരിഹാര പാഠശാലയിലെ അന്തേവാസികളുടെ എണ്ണത്തിലുള്ള വർദ്ധനവും അവർക്കുള്ള മരുന്ന്, ചികിത്സാ ചെലവ് എന്നീ ഇനങ്ങളിൽ ഉണ്ടായ

വില വർദ്ധനവ് കണക്കിലെടുത്തും ഈ ശീർഷകത്തിൽ 2 ലക്ഷം രൂപ അധികമായി
ധനപുനർവിനിയോഗം വഴിയോ ഉപധനാഭ്യർത്ഥന വഴിയോ വകയിരുത്തണമെന്ന്
സമിതി ശുപാർശ ചെയ്യുന്നു.

പൊതുഭരണ വകുപ്പ്

2235-02-190-97-31—കേരള സംസ്ഥാന മൂന്നാക്ക സമുദായക്ഷേമ കോർപ്പറേഷനുള്ള
ധനസഹായം-സഹായധനം-ശമ്പളം

ബഡ്ജറ്റ് വിഹിതം : 51.03 ലക്ഷം രൂപ (നോൺ പ്ലാൻ)

48. കേരള സംസ്ഥാന മൂന്നാക്ക സമുദായക്ഷേമ കോർപ്പറേഷൻ ചെയർമാന്റെ
പേഴ്സണൽ സ്റ്റാഫിലുള്ളവർക്ക് ശമ്പളത്തിനായി തുക ബഡ്ജറ്റിൽ അനുവദിച്ചിട്ടില്ലാത്ത
തിനാൽ ഈ ശീർഷകത്തിൽ ധനപുനർവിനിയോഗം വഴിയോ ഉപധനാഭ്യർത്ഥന വഴിയോ
40 ലക്ഷം രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2235-02-190-97-34—കേരള സംസ്ഥാന മൂന്നാക്ക സമുദായ ക്ഷേമ കോർപ്പറേഷനുള്ള
ധനസഹായം - മറ്റു ചെലവുകൾ

ബഡ്ജറ്റ് വിഹിതം : 37 കോടി രൂപ (പ്ലാൻ)

49. 2019-20-ലെ ബഡ്ജറ്റ് പ്രസംഗത്തിൽ 'സമൂഹത്തി മംഗല്യ സഹായനിധി'
എന്ന പേരിൽ പുതിയ പദ്ധതി പ്രഖ്യാപിച്ചിരുന്നു. എന്നാൽ പദ്ധതി നടത്തിപ്പിലേക്ക്
ബഡ്ജറ്റിൽ തുക വകയിരുത്തിയിരുന്നില്ല. പ്രസ്തുത പദ്ധതി 2019-20 സാമ്പത്തിക വർഷം
തന്നെ നടപ്പിലാക്കുന്നതിനായി 1 കോടി രൂപ അധികമായി ഈ ശീർഷകത്തിൽ
ധനപുനർവിനിയോഗം വഴിയോ ഉപധനാഭ്യർത്ഥന വഴിയോ വകയിരുത്തണമെന്ന്
സമിതി ശുപാർശ ചെയ്യുന്നു.

2235-02-800-81-31—മൂന്നാക്ക വിഭാഗങ്ങളിലെ സാമ്പത്തികമായി പിന്നാക്കം
നിൽക്കുന്ന വിഭാഗങ്ങൾക്കു വേണ്ടിയുള്ള കേരള സംസ്ഥാന
കമ്മീഷൻ-സഹായധനം-ശമ്പളം

ബഡ്ജറ്റ് വിഹിതം : 56.70 ലക്ഷം രൂപ (നോൺ പ്ലാൻ)

50. മൂന്നാക്ക വിഭാഗങ്ങളിലെ സാമ്പത്തികമായി പിന്നാക്കം നിൽക്കുന്ന
വിഭാഗങ്ങൾക്കു വേണ്ടിയുള്ള കേരള സംസ്ഥാന കമ്മീഷനിലെ അംഗത്തിനുള്ള ശമ്പള
കുടിശ്ശിക, കമ്മീഷനിലെ മുഴുവൻ ജീവനക്കാരും നിയമിതരാകുന്ന വേളയിൽ ശമ്പളം,
മറ്റുലവൻസുകൾ തുടങ്ങിയവയ്ക്കായും നിലവിലുള്ള ബഡ്ജറ്റ് വിഹിതം അപര്യാപ്ത
മായതിനാൽ ഈ ശീർഷകത്തിൽ 1.6415 കോടി രൂപ അധികമായി
ധനപുനർവിനിയോഗം വഴിയോ ഉപധനാഭ്യർത്ഥന വഴിയോ വകയിരുത്തണമെന്ന്
സമിതി ശുപാർശ ചെയ്യുന്നു.

2235-60-200-88—സൈനികക്ഷേമ ഡയറക്ടറേറ്റ്

ബഡ്ജറ്റ് വിഹിതം : 1.7292 കോടി രൂപ (നോൺ പ്ലാൻ)

51. സൈനികക്ഷേമ ഡയറക്ടറേറ്റിൽ ഇ-ഓഫീസ് നടപ്പിലാക്കുന്നതുമായി ബന്ധപ്പെട്ട് പുതിയതായി കമ്പ്യൂട്ടറും അനുബന്ധ സാധനങ്ങളും വാങ്ങുന്നതിനുള്ള ചെലവിലേക്കായി ഈ ശീർഷകത്തിൽ 5 ലക്ഷം രൂപ അധികമായി ധനപുനർവിനിയോഗം വഴിയോ ഉപധനാഭ്യർത്ഥന വഴിയോ വകയിരുത്തണമെന്ന് സമിതി ശുപാർശ ചെയ്യുന്നു.

2235-60-200-87—ജില്ലാ സൈനികക്ഷേമ ഓഫീസുകൾ

ബഡ്ജറ്റ് വിഹിതം : 6.8887 കോടി രൂപ (നോൺ പ്ലാൻ)

52. ജില്ലാ സൈനികക്ഷേമ ഓഫീസുകളിൽ ഇ-ഓഫീസ് നടപ്പിലാക്കുന്നതിനും പുതിയതായി കമ്പ്യൂട്ടറും അനുബന്ധ സാധനങ്ങളും വാങ്ങുന്നതിനും K-swan connectivity-ക്കവേണ്ടിയും ഈ ശീർഷകത്തിൽ 55 ലക്ഷം രൂപ ധനപുനർവിനിയോഗം വഴിയോ ഉപധനാഭ്യർത്ഥന വഴിയോ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2235-60-200-82—അവശതയനുഭവിക്കുന്ന രണ്ടാം ലോക മഹായുദ്ധ യോദ്ധാക്കൾക്ക് ധനസഹായം

ബഡ്ജറ്റ് വിഹിതം : 6.2886 കോടി രൂപ (നോൺ പ്ലാൻ)

53. 31-8-2017-ലെ സ.ഉ.(എംഎസ്.) നമ്പർ 289/17/പൊ.ഭ.വ. പ്രകാരം രണ്ടാം ലോകമഹായുദ്ധ സേനാനികൾക്കും അവരുടെ വിധവകൾക്കും നൽകിവരുന്ന സാമ്പത്തിക സഹായം യഥാക്രമം 4000 രൂപയിൽ നിന്നും 6000 രൂപയായും 2500 രൂപയിൽ നിന്നും 6000 രൂപയായും വർദ്ധിപ്പിച്ച് സർക്കാർ ഉത്തരവായിരുന്നു. നിലവിൽ ജീവിച്ചിരിക്കുന്ന 192 രണ്ടാം ലോക മഹായുദ്ധ സേനാനികൾക്കും 1612 വിധവകൾക്കും 2020 മാർച്ച് മാസം വരെയുള്ള ധനസഹായം വിതരണം ചെയ്യുന്നതിനായി ആകെ 12,988 കോടി രൂപ ഈ സാമ്പത്തികവർഷം ചെലവ് പ്രതീക്ഷിക്കുന്നു. ആയതിനാൽ 2019-20 വർഷത്തെ ബഡ്ജറ്റിൽ വകയിരുത്തിയിരിക്കുന്ന 6.2886 കോടി രൂപയ്ക്ക് പുറമേ ഈ ശീർഷകത്തിൽ 6.7002 കോടി രൂപ കൂടി ധനപുനർവിനിയോഗം വഴിയോ ഉപധനാഭ്യർത്ഥന വഴിയോ വകയിരുത്തണമെന്ന് സമിതി ശുപാർശ ചെയ്യുന്നു.

2235-60-200-71—ജവാൻമാർക്ക് വേണ്ടിയുള്ള ക്രിസ്തുമസ് ന്യൂ ഇയർ ബമ്പർ ലോട്ടറിയുടെ അറ്റാച്ചായം-പ്ലാഗ് ഡേ ഫണ്ട് അക്കൗണ്ടിലേക്കുള്ള റിലീസ്

ബഡ്ജറ്റ് വിഹിതം : ഇല്ല.

54. 4-1-2013-ൽ നറുക്കെടുപ്പ് നടന്ന ജയ്ജവാൻ ലോട്ടറിയുടെ നെറ്റ് പ്രോഫിറ്റ് തുക 12 കോടി 97 ലക്ഷം രൂപ ആകുന്നു. ഇതിൽ നിന്നും സൈനികക്ഷേമ വകുപ്പിന് 3 കോടി രൂപ ലഭിച്ചിട്ടുണ്ട്. ഇനിയും ഈ വകയിൽ ആംഡ് ഫോഴ്സ് ഫ്ലാഗ് ഡെ ഫണ്ടിലേക്ക് 9 കോടി 97 ലക്ഷം രൂപ ലഭിക്കുവാനുണ്ട്. ജയ് ജവാൻ ലോട്ടറിയുടെ നെറ്റ് പ്രോഫിറ്റിൽ നിന്നും തുക ലഭ്യമാകാത്തതിനാൽ നിലവിലുള്ള സ്കീമുകളിൽ നിന്നും നൽകി വരുന്ന വിവിധയിനം സാമ്പത്തിക സഹായം വർദ്ധിപ്പിക്കുവാൻ നിർദ്വഹമില്ലാത്ത സാഹചര്യം നിലനിൽക്കുകയാണ്. കൂടാതെ പുതിയ സ്കീമുകൾ ഉൾപ്പെടുത്തുവാനും പരിമിതിയുണ്ട്. ആയതിനാൽ ഈ ശീർഷകത്തിൽ 9.97 കോടി രൂപ ധനപുനർ വിനിയോഗം വഴിയോ ഉപധനാഭ്യർത്ഥന വഴിയോ വകയിരുത്തണമെന്ന് സമിതി ശുപാർശ ചെയ്യുന്നു.

തിരുവനന്തപുരം,
2019 മാർച്ച് 20.

എ. കെ. ബാലൻ,
ചെയർമാൻ,
സബ്ജക്ട് കമ്മിറ്റി XIII.



കേരള നിയമസഭാ സെക്രട്ടേറിയറ്റ്

2019

കേരള നിയമസഭാ പ്രിന്റിംഗ് പ്രസ്സ്